

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಕೃತಿಷು

|| ಗೋದಾಸ್ತವಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ

॥ ಗೋದಾಸ್ತವಃ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಶ್ರೀಮದ್ವೇಂಕಟಶೇಷಾರ್ಯಪದಪಂಕಜಷಟ್ಪದಃ |
ಶ್ರೀವಿಷ್ಣು ಚಿತ್ತತನಯಾಸ್ತುತಿಝಂಕಾರಭೂಷಿತಃ || ೧ ||

ಶ್ರೀರಂಗನಾಥರತಿನಾಥಸಮರ್ಪಕಾಣಿ
ಶ್ರೀವಿಷ್ಣು ಚಿತ್ತಹೃದಯಾಮೃತವರ್ಷಕಾಣಿ |
ಶ್ರೀಧನ್ವಿನವ್ಯಪುರಭಾಗ್ಯವಿಬೋಧಕಾನಿ
ತ್ವದ್ವೀಕ್ಷಿತಾನಿ ಶುಭದಾನಿ ಭವಂತಿ ಗೋದೇ! || ೨ ||

ಸೌಮ್ಯಾನನಾಂಬುಜಷಡಂಘ್ರಮನೋಹರಾಣಿ
ಸಂಘೃಲ್ಲನೀಲಕಮಲೋದರನಿಂದಕಾನಿ |
ಸಂಪತ್ಕರಾಣಿ ಸಕಲಾರ್ಥನಿವೇಶನಾನಿ
ತ್ವದ್ವೀಕ್ಷಿತಾನಿ ಶುಭದಾನಿ ಭವಂತಿ ಗೋದೇ! || ೩ ||

ಗೋದೇತಿ ನಾಮ ತವ ಯೇ ತು ಜಪಂತಿ ವಕ್ತ್ರೇ
ಭಕ್ತ್ಯಾ ಮುಹುಃ ಪರಮಯಾಂಬ! ಪರಂ ವಿಚಿತ್ರಂ |
ತತ್ಪಾದಪದ್ಮಯುಗಲಸ್ಥಿತಧೂಲಯೋಽಪಿ
ಗೋದಾ ಭವಂತಿ ಪರಿಚಿಂತಯತಾಂ ನರಾಣಾಂ || ೪ ||

ರಚಿತದುರಿತಭೇದೇ! ರಕ್ತಕೌಸುಂಭಪಾದೇ!
ರಮಣಹೃದಯಮೋದೇ! ರಕ್ಷಿತಾಶೇಷವೇದೇ! |
ಪರಿಹೃತನತಖೇದೇ! ಭವ್ಯಕೃತ್ಸತ್ಪ್ರಸಾದೇ!
ಕಲುಷಿತಕಲಿವಾದೇ! ಮಂಗಲಂ ದೇಹಿ ಗೋದೇ! || ೫ ||

ಮುಗ್ಧೈಃ ಪ್ರೌಢೈರ್ಮಂಜುಲೈರಂಗಸಂಗೈಃ
 ಸ್ನಿಗ್ಧಾಪಾಂಗೈಃ ಕಲ್ಪಿತಾಪಾಂಗಜಾಲೈಃ |
 ಶ್ರೀರಂಗೇಂದೋರಂತರಂಗಂ ವಿಧತ್ತೇ
 ಹಸ್ತೇ ಕೃತ್ವಾಸ್ಮಾಸು ಸೈಷಾ ದಯಾದ್ರ್ವಂ || ೬ ||

ಶ್ರೀವಿಷ್ಣುಚಿತ್ತಪರಿಲಾಲಿತಬಾಲಭಾವಂ
 ಶ್ರೀರಂಗನಾಥರತಿದಾಯಕಮುಗ್ಧಭಾವಂ |
 ವಾಚಾ ಪ್ರಕಾಶಿತಪುರಾಣವಚೋಂತರಂಗಂ
 ಗೋದಾಭಿಧಂ ಹರತಿ ದೈವತಮಂತರಂಗಂ || ೭ ||

ಕೋ ವಾ ಕವಿಭೂವಿ ವಿಭಾತಿ ಸುಧೀರ್ಮುಖಂ ಮೇ
 ಸಂವರ್ಣಯತ್ವಿಹ ಸ ಇತ್ಯುಪಮಾವಿಹೀನಾಂ |
 ಪಾರ್ಶ್ವೇ ಪುರಶ್ಚ ಸವಿಧೇ ಸವಿಧೇತರೇ ಚ
 ಸರ್ವತ್ರ ಕಾಂಚನ ಬಿಭರ್ಷಿ ಮುಖೇ ತು ಶೋಭಾಂ || ೮ ||

ತ್ವತ್ಕಂಠಮಧ್ಯಸಮುದಂಚಿತರಮ್ಯನಾದ-
 ಪ್ರೋನ್ನೀತಮಂಜುಲಶುಕೀವಸತಿಶ್ಯುಕಃ ಕಿಮ್ ? |
 ತದ್ಧರ್ಷನಪ್ರಣಯವಾನಿವ ಹಸ್ತವಾಸೀ
 ನಿರ್ಬಂಧನೋಽಪಿ ಡಯತೇ ವಿಯತೀಹ ನಾಯಂ || ೯ ||

ಶ್ರೀರಂಗನಾಥಾಧರನರ್ತಕಸ್ಯ
 ರಂಗಸ್ಥಲಂ ಮಾತರಯಂ ಕಪೋಲಃ |
 ಕೋಽಲಂ ವಿಲಾಸ್ಯಸ್ಯ ಕಲಾಪ್ರವೀಣಃ
 ಕಲೈಕದೇಶೇಽಪಿ ಹಿ ವರ್ಣನಾಯ || ೧೦ ||

ಮಾತಗೋದೇ! ಚರಣಯುಗಲಂ ಸಂಶ್ರಿತತ್ರಾಣದೀಕ್ಷಂ
 ದಾಸಸ್ನೋಽಯಂ ಭಜತಿ ನರಕಾರ್ ಭಾವರ್ಯ ಭಾವಿನಸ್ತಾ |
 ದೃಷ್ಟ್ವಾಸ್ಯೈನಃ ಕುಲಮಪಿ ತಥಾ ಕ್ವಾಪ್ಯದೃಷ್ಟ್ವಾ ಚ ಶಾಂತಿಂ
 ಕೇನಾಪ್ಯಸ್ಮಿನ್ ಪ್ರಕಟಿತದಯಾ ಹಂತ ಜಂತೌ ಭವ ತ್ವಂ || ೧೧ ||

ಗೋದಾಕಪೋಲಪರಿಚುಂಬನತಃ ಕೃತಾರ್ಥಂ

ತದ್ಧಂತಸಂದಶನತಃ ಪರಮಾಭಿರಾಮಂ |

ಬಿಂಬಾಧರಂ ಲಸತಿ ರಂಗಪತೇ! ತ್ವದೀಯಂ

ಚೇತೋ ವಿಧಾಯ ವಿವಶಂ ಮಮ ದರ್ಶನೀಯಂ || ೧೨ ||

ಶ್ರೀವಿಷ್ಣು ಚಿತ್ತತನಯಾಕರವಾರಿಜಾತ-

ಸಂಸ್ಪರ್ಶಸಂಪುಲಕಿತಸ್ತವ ಯಃ ಕಪೋಲಃ |

ಬಿಂಬಾಧರಪ್ರಬಲಚೇಷ್ಟಿತಪಾಟವಸ್ಯ

ತಸ್ಯಾಸ್ಪದಂ ಮಮ ವಿಭಾತು ಸದಾಂತರಂಗೇ || ೧೩ ||

ಕಾರ್ ವಾ ಕರೋತಿ ರಮಣೇ ರಮಣೀಯಭಾವಾರ್

ಅಂಗೈರತೀವ ಮಧುರೈರಿತಿ ಸಾಭಿಲಾಷಂ |

ಶ್ರೀವಿಷ್ಣು ಚಿತ್ತತನುಜಾತನುದತ್ತದೃಷ್ಟೇಃ

ದೃಷ್ಟೀವಿಭಾವಯತಿ ಸಾದರಮೇಷ ದಾಸಃ || ೧೪ ||

ಭಾಗ್ಯಂ ಪುರಾಣಮಧುನಾ ಪರಿಪಕ್ಷಮೇತತ್

ನಿರ್ದ್ವಂದ್ವಗಂಧನಿಲಯಾ ಮಮ ಪದ್ಮಿನೀಯಂ |

ಪಾರ್ಶ್ವೇ ಸದಾಸ್ತಿ ರಮಣೇ ರಮಣೀಯರೂಪಾ

ಗೋದೇತಿ ದೃಪ್ತಮಹಮತ್ರ ಭಜಾಮಿ ಘೋಣಂ || ೧೫ ||

ಶತಮಖಮಣಿನೀಲಾ ಶಾರ್ಂಗಿಣಸ್ತುಲ್ಯರೂಪಾ

ಶಯಕೃತಶುಕಪೋತಾ ಶರ್ವರಿಕಾಂತವಕ್ತ್ರಾ |

ಶಮಿತಸಕಲತಾಪಾ ಶಾತಿತಾಭವ್ಯಜಾತಾ

ಶರಣಮುಪಗತಾನಾಂ ಶಂ ಸದಾ ಸೌತು ಗೋದಾ || ೧೬ ||

ನ ಭಕ್ತಿನಃ ಜ್ಞಾನಂ ನ ಘುಣಲಿಪಿನೀತ್ಯಾಪ್ಯನುಸೃತಿಃ

ಸರಣ್ಯಾಸ್ಸಾಧೂನಾಮಿಹ ವಿಕಸಿತಾಂಭೋಜನಯನ! |

ಹರೇ! ಗೋದಾನಾಥೇತ್ಯಭಿನಯನಮೇವಾಸ್ತಿ ಪರಮಂ

ನಿದಾನಂ ತತ್ಕೃತ್ವಾ ಮಯಿ ಕಲಯ ರಂಗೇಂದ್ರ! ಕರುಣಾಂ || ೧೭ ||

ಶ್ರೀಮದ್ವೇಂಕಟಶೇಷವರ್ಯಗುರುರಾಟ್ಟಾದಾಂಬುಪಾನಾಗತ-
ಬ್ರಾಹ್ಮೀನರ್ತನರಂಗಭೂತರಸನಾಜಾಗ್ರತ್ತುರಂಗಾನನಃ |
ಕಶ್ಚಿತ್ ಶ್ರೀನಿಧಿರಾಘವಾಭಿಧಕವಿಃ ಕಾವ್ಯಾರ್ಥವಿತ್ಸಮ್ಮತಃ
ಶ್ರೀಗೋದಾಸ್ತವಮಾತತಾನ ಕುತುಕೀ ತತ್ಪಾದವಿನ್ಯಸ್ತಧೀಃ || ೧೮ ||

|| ಇತಿ ಗೋದಾಸ್ತವಃ ಸಮಾಪ್ತಃ ||